



Выдаецца
з 9 жніўня 1917 г.

ЗВЯЗДА

4

СНЕЖНЯ 2014 г.

ЧАЦВЕР

№ 230 (27840)

Кошт 1800 рублёў

Б Е Л А Р У С К А Я Г А З Е Т А

«Міс Беларусь»:
на дыетах
не сяджу!»



Чаго чакаць
абітурыенту-2015?



Тэхналогія
і тэхніка
стварэння... сям'і

ЦЫТАТА ДНЯ



Канстанцін СУМАР,
старшыня Брэсцкага
аблвыканкама:

«Прысваенне Брэсту статусу культурнай сталіцы перш за ўсё з'яўляецца прызнаннем заслуг работнікаў культуры. Гэта сведчыць аб тым, што вельмі шмат зроблена і кіраўнікамі, і людзьмі, якія працуюць у сферы культуры. Цяпер мы павінны выкарыстоўваць гэты статус для таго, каб, па-першае, больш масава развіць уласныя культурныя традыцыі, падтрымаць свае творчыя калектывы. Па-другое, настаяцца максімальна прыцягнуць сюды найлепшыя прадстаўнікоў сусветнага мастацтва — спевакоў, музыкантаў, артыстаў. Каб яны часцей бывалі ў нас, і ў брастаўчан і гасцей горада была магчымасць пазнаёміцца з выдатнымі выканаўцамі, скрыпачамі, віртуозамі ў іншых жанрах».

Курсы замежных валют,
устаноўленыя НБ РБ з 4.12.2014 г.

| | | |
|-------------|--|----------|
| Долар ЗША | | 10820,00 |
| Еўра | | 13380,00 |
| Рас. руб. | | 199,50 |
| Укр. грыўня | | 713,72 |

ISSN 1990 - 763X

1 4 2 3 0



9 771990 763008

РАЗАБРАЦЦА ПА-ПАРТНЁРСКУ

Прэзідэнт Аляксандр Лукашэнка даручыў на працягу 10 дзён урэгуляваць сітуацыю з пастайкамі беларускай прадукцыі ў Расію

Такую задачу ён паставіў перад урадам на нарадзе аб прынятых мерах па зняцці забарон на ўвоз беларускай прадукцыі ў Расійскую Федэрацыю і транзіт тавараў санкцыйнага спіса, паведамляе БЕЛТА.

Кіраўнік беларускай дзяржавы нагадаў перадгісторыю пытання, якое ўзнікла ў выніку падзей ва Украіне, у чым заходнія краіны абвінавачвалі перш за ўсё Расійскую Федэрацыю, выставіўшы шэраг умоў і ўвёўшы ў дачыненні да Расіі санкцыі эканамічнага і фінансаванага характару.

«Расійская Федэрацыя, доўга не разважаючы, прыняла рашэнне аб адказе на санкцыі, — адзначыў беларускі лідар. — Расія забараніла ўвоз на сваю тэрыторыю пэўных тавараў з асобных краін, якія раней увялі супраць яе адпаведныя санкцыі».

Аляксандр Лукашэнка расказаў, што яму за дзень да прыняцця расійскім урадам рашэння пазваніў Прэзідэнт Расіі Уладзімір Пуцін і праінфармаваў, што імі ўводзяцца такія санкцыі. «Размова была доўгай, і для мяне гэта, вядома, было




Фота БЕЛТА.

нечакана. Але, тым не менш, я сказаў Прэзідэнту, што гэта права Расійскай Федэрацыі вырашаць, што ўвозіць, а што — не.

СТАР 2

ЗІМОВЫЯ СТАРТЫ



Фота Анастасія КІПЕШЧУК.

НАДВОР'Е СПРЫЯЕ АМАТАРАМ ЗНЯЦЦА СПОРТАМ І АДПАЧЫЦЬ НА ПРЫРОДЗЕ: У ГАРНАЛЫЖНЫМ ЦЭНТРЫ «СІЛІЧЫ» УЖО ДЗЕЙНІЧАЕ ВУЧЭБНАЯ ТРАСА, А ЗАЎТРА АДКРЫВАЕЦЦА ТРАСА №1. ВЫХАДНЫЯ МОЖНА ПРАВЕСЦІ ЦІКАВА І З КАРЫСЦЮ.

■ Назвы без памылак

ІМЯНЫЯ ВУЛІЦЫ — ПА АДЗІНЫМ СТАНДАРЦЕ

Цяпер у нашай краіне назвы вуліц у гонар знакамітых людзей будуць даваць па поўным імені і прозвішчы, паведамляе прэс-служба Дзяржаўнага камітэта па маёмасці Беларусі.

Спецыялісты камітэта патлумачылі, што адразу разглядаўся і другі «дыферэнцыраваны» падыход. Ён прадугледжваў, што назва можа складацца з прозвішча; імя і прозвішча ў выпадках, калі назвы прысвойваюцца ў гонар непаўналетняй выдатнай асобы (напрыклад, вул. Марата Казея); у гонар замежных вядомых асоб (вул. Карла Маркса); у немілагучных і двухсэнсоўных назвах (напрыклад, вул. Напалеона Орды); звання і прозвішча; псеўданама.

Аднак, зыходзячы з таго, што назвы элементаў вулічна-дарожнай сеткі і іншых аб'ектаў інфраструктуры выконваюць як мінімум дзве функцыі (адрасную і мемарыяльную), за ўвядзенне ў дзеянне аднастайнага падыходу выказалася большасць членаў Тапанімічнай камісіі камітэта. Эксперты пагадзіліся, што прыняцце гэтага падыходу ў поўнай меры адпавядае патрабаванням уніфікацыі тапанімічнай сістэмы ўнутры населеных пунктаў і адначасова служыць адукацыйна-выхаваўчым мэтам. Падыход дазваляе ідэнтыфікаваць асобу, у гонар якой названа вуліца.



Фота Надзеі БУЖАН.

■ На кантролі

«ГРЫМАСЫ» ГАНДЛЮ

У ПАГОНІ ЗА ВЫРУЧКАЙ — НЕ ГРЭБУЮЦЬ ПАДМАНАМ

Павелічэнне колькасці прыватных гандляроў не зрабіла станоўчага ўплыву на якасць тавараабароту. Такую выснову зрабілі спецыялісты Камітэта дзяржаўнага кантролю Гродзенскай вобласці, санслужбы і іншых кантралюючых органаў пасля праверак шэрагу гандлёвых аб'ектаў.

Пратэрмінаваны тавар — у продаж

Пам'яшканні нашых гандлёвых аб'ектаў па сваім знешнім выглядзе, ды і таварным напаўненні, цяпер практычна не ўступаюць замежным. Паступова ўкараняецца і сістэма акцый, скіраваных на зэнавыя зніжкі. Аднак хапае і выпадкаў, калі ў імкненні атрымаць максімальную выручку ігнаруюцца элементарныя нормы абыходжання з таварам, пры гэтым не грэбуюць падманам пакупнікоў.

Для параўнання — уражанні маіх знаёмых з Гродна ад нядаўняга наведвання аднаго з гіпермаркетаў у суседнім Беластоку.



СТАР 4